

## تحریک آزادی کشمیر اور مجلس احرار اسلام

زندہ قویں اور بیدار جماعتیں ہمیشہ اپنے محسنوں کو یاد رکھتی ہیں۔ ان کے نمایاں کارنا موں کو کسی لمحے میں بھی فراموش نہیں کیا کرتیں۔ ان کی روشنی میں اپنالائج عمل استوار کیا کرتی ہیں لیکن یہ عجب صورت حال ہے کہ:

منزل انہیں ملی جو شریک سفر نہ تھے

تحریک آزادی ہند کے آخری مرحلے میں جب ہندوستان کی تقسیم کا مرحلہ آیا تو فرقگی سامراج نے ایسی بند بانٹ کی کہ مسلمانان ہند کو تین مختلف علاقوں میں تقسیم کر کے ان کی اجتماعی قوت مغلوب کر کے رکھ دی گئی۔ علاوہ ازیں مسلم اکثریت کی ریاستوں کو بھی ہندوؤں کے رحم و کرم کے حوالے کر دیا گیا تھا۔ خطہ کشمیر کے ساتھ بھی یہی بے رحمانہ سلوک کیا گیا، جس کا مرکزی علاقہ ہندوؤں کی تحولی میں دے کر اس کی شرگ کاٹ دی گئی تھی۔

جہاں تک اس ”خطہ کشمیر جنت نظری“ کو غیر مسلموں کے تسلط سے آزاد کرنے کی تحریک کا تعلق ہے۔ اس کی بنی مجلس احرار اسلام ہند اور جمیعت علماء ہند ہیں۔ ڈوگرہ شاہی کے خلاف سب سے پہلے مجلس احرار اسلام ہی کے قائدین مفکر احرار چودھری افضل حق، امیر شریعت سید عطاء اللہ شاہ بخاری، رئیس الاحرار مولانا حبیب الرحمن لدھیانوی، ماسٹر تاج الدین انصاری، شیخ حسام الدین، مولانا سید محمد اودغز نوی، مولانا مظہر علی اظہر، خواجہ غلام محمد اور دیگر حضرات نے آواز اٹھائی اور علم آزادی بلند کیا تھا۔ ۱۹۳۰ء میں جب امیر شریعت سید عطاء اللہ شاہ بخاری اور مولانا حبیب الرحمن لدھیانوی کا نگر لیں کورا وہ مذہبیں کا نفرنس سے باز رکھنے کے سلسلے میں ناکام ہو کر بھیتی سے واپس لوٹے تو اس عرصے میں ڈوگرہ شاہی کے مظالم کے خلاف صدائے احتجاج بلند کرنے پر کشمیر میں گولی چل گئی اور بانیں مسلمان شہید ہو گئے اور بے شمار فرزندان اسلام زخمی ہو کر خاک اور خون میں تپائے گئے تھے۔ کشمیری خالم حکمران ہری سنگھ کے جور و استبداد کے خلاف پوری وادی میں غم و غصے کی زبردست لہر دوڑ گئی۔ ریاستی رعایا اپنے حقوق کی خاطر میدان کا رزار میں کوڈ پڑی۔

حضرت امیر شریعت نے بھیتی سے واپس آتے ہی چودھری افضل حق، مولانا مظہر علی اظہر اور خواجہ غلام محمد کی رفاقت میں کشمیر جانے کا فیصلہ کیا۔ چنانچہ ان رہنماؤں نے لاہور سے گوجرانوالہ اور سیالکوٹ پہنچ کر منہلہ کشمیر اس انداز کے ساتھ بیان کیا کہ چند دنوں میں ہی گوجرانوالہ، سیالکوٹ، گجرات اور ہلہلم خصوصی طور سے تحریک آزادی کشمیر کے مرکز بن گئے تھے۔ چودھری افضل حق اور مولانا مظہر علی اظہر سیالکوٹ سے ہوتے ہوئے سری نگر پہنچ اور جمعہ کے اجتماع سے مولانا مظہر علی اظہر نے ایسا اولہ انجیز خطاب کیا کہ وادی کشمیر آزادی کے نعروں سے گونج آٹھی۔ ادھر علامہ اقبال بھی تحریک آزادی کشمیر میں گہری دلچسپی لے رہے تھے۔ نیز مولانا ظفر علی خان بھی اپنے اخبار ”زمیندار“ کے ذریعے مضامین اور اپنی نظموں کے ذریعے

امتِ مسلمہ کا جذبہ ایمانی ابھار نے اور فرزندانِ اسلام کے رگ و پے میں حرارتِ ایمانی اجاگر کرنے کے سلسلے میں زبردست سرگرم عمل تھے۔

علامہ اقبال نے اگرچہ تحریک آزادی کشمیر کے وسیعِ تر مفادوں کی خاطر مختلف مکاتب فکر کے افراد پر مشتمل ایک کشمیر کمیٹی تشكیل دی تھی اور اس میں قادیانی جماعت کے سربراہ مرحوم ابوالثیر الدین محمود کو بھی شامل کر لیا تھا مگر چند روز کے اندر ہی غدارانہ سرگرمیوں کے پیش نظر مرحوم ابوالثیر کمیٹی سے خارج کر کے واضح کر دیا کہ قادیانی جماعت مسلمانوں کے مفادوں کی مخالف اور فرنگی سامراج کی جاسوس ہے۔

بہر نو ع تحریک حریت کشمیر رفتہ رفتہ ہمگیر ہو گئی تھی۔ ملک کے بڑے بڑے دینی اور سیاسی رہنماء جن میں شیخ الشیخ مولانا احمد علی لاہوری، مولانا سید محمد داؤد غزنوی اور شیخ عبداللہ شیخ کشمیر گرفتار کئے جا چکے تھے۔ حالاتِ روز بروز نازک اور بے قابو ہو رہے تھے۔ سیاکوٹ علامہ اقبال کا شہر ہونے کے ناتے تحریک حریت کشمیر کا مرکز بن گیا تھا اور اس تحریک نے ہندوستان کی سول نافرمانیوں کے تمام ریکارڈ توڑ دیئے تھے۔ آزادی کشمیر کی خاطر رضا کاروں کے دستے رات کی تاریکی میں جا کر وادی کشمیر میں گم ہو جاتے تھے۔ چنانچہ ایک بھتے کے اندر اندر ہزاروں مسلمانوں نے ریاستی حکمرانوں کے رو بروپیش ہو کر گرفتاریاں دیں۔ حتیٰ کہ تمام جیل خانے بھر گئے اور خاردار تاروں کے احاطے میں قیدیوں کو رکھنے کے انتظامات کئے گئے۔ اس طرح ریاست کا نظام درہم برہم ہو گیا۔ صرف پنجاب سے ہی پچاس ہزار سے زائد مسلم نوجوانوں نے قید و بند کی صعوبتیں برداشت کر کے تحریک آزادی کشمیر کو چار چاند لگا دیئے تھے، اسی اثناء میں چنیوٹ کے بہادر اور جرأۃ مند فرزندِ اسلام الہی بخش کو ریاست کشمیر کے ایک ناظم افسر نے نوکِ گلکین سے شہید کر دیا تو وادی کے حالاتِ زبردستِ مراحت کے باعث بے قابو ہو گئے تھے۔ حالات کی گلکین اور ناگفتی صورت کے پیش نظر حکومت کشمیر نے مفاہمت کی پیش کش کی جس پر چند سرکردہ شخصیات کی طرف سے جمعیت علمائے ہند کے صدر حضرت مولانا مفتی کفایت اللہ اور سیکرٹری جzel مولانا احمد سعید دہلوی سے درخواست کی گئی کہ وہ مجلس احرار اسلام اور حکومت کشمیر کے مابین مفاہمت کی راہ پیدا کریں۔ چنانچہ اس سلسلے میں مجلس احرار اسلام، حکومت کشمیر اور جمیعت علمائے ہند کی جو خط و کتابت ہوئی، حضرت مولانا مفتی کفایت اللہ کے قدمی دستخطوں کے ساتھ اصل کاپی میرے پاس موجود ہے۔ ۱۹۷۳ء میں جب وزیرِ اعظم کشیخ محمد عبداللہ پاکستان کے دورے پر آئے تھے اور وزیرِ اعظم ہند پنڈت جواہر لال نہروں کے سوگباش (وفت) ہونے پر اپنا دورہ ادھورا چھوڑ کر واپس چلے گئے تھے، تو راقم الحروف نے یہ خط و کتابت روز نامہ ”امروز“، لاہور میں شائع کرائی تھی۔ اس میں آزادی کشمیر کی پہلی تحریک کے زیر عنوان سب سے مفصل مضمون میراہی شریک اشاعت ہوا تھا۔ بعد ازاں اسے مزید مفصل معلومات کے ساتھ راقم کے ماہنامہ صوتِ اسلام فیصل آباد میں بھی میں ۱۹۹۷ء کو کشمیر نمبر کی صورت میں شائع کیا گیا تھا۔ اس نخیم نمبر کی خصوصیت یہ بھی تھی کہ ۱۹۷۸ء میں استادِ ممتاز حضرت علامہ شبیر احمد عثمانی کا جہاد کشمیر کی بابت وہ تاریخی فتویٰ بھی اس میں درج ہے جو انہوں نے

سعودی عرب، مصر، شام، فلسطین وغیرہ عرب علماء وشیوخ سے حاصل کیا تھا، اسے عربی متن کے ساتھ مع ترجمہ اور شیوخ و مفتی صاحبان کے ساتھ شائع کرنے کی سعادت حاصل کی تھی۔

علاوہ ازیں اس میں حضرت علامہ شیخ احمد عثمانی اور مولانا مودودی کے درمیان کشمیر کے جہاد کی بابت جو خط و کتابت ہوئی تھی، اسے بھی شریک اشاعت کیا گیا ہے۔ اس پس منظر کو واضح کرنے کا مقصد یہ ہے کہ گزشتہ دنوں حریت کشمیر کے رہنمایا پاکستان میں آئے تو جن لوگوں نے ان کا استقبال کیا اور جو لوگ ان دنوں تحریک آزادی کشمیر کے ”قائد اور چودھری“ بن بیٹھے ہیں، ان کا حقیقی آزادی کشمیر کے ساتھ قطعاً کوئی تعلق نہیں تھا اور اگر میں اس سلسلے میں یہ الفاظ استعمال کروں کہ یہ لوگ تو ان دنوں پیدا ہئی نہیں ہوئے تھے تو خلاف حقیقت نہیں ہو گا:

زاغوں کے تصرف میں عقابوں کا نشیمن،

اس تذکرے میں یہ بھی ضروری معلوم ہوتا ہے کہ پاکستان کے ارباب اقتدار کو اپنی اس کوتاہی اور عاقبت نا اندیش کا ضرور احساس ہو گیا ہو گیا ہو جانا چاہیے کہ فرنگی سامرائج نے تقسیم ہند کے وقت کشمیر کا قضیہ قادیانیوں کے اس موقف کے پیش نظر الجھایا اور کھڑا کیا تھا کہ ضلع گورودا سپور میں آباد قادیانیوں کو مسلمانوں سے الگ شمار کیا جائے۔ جس کی بنا پر یہ ضلع غیر مسلم اکثریت کا علاقہ بن گیا اور اس کو پاکستان میں شامل کر لینے کے بعد دو بارہ ہندوستان میں شامل کرنے کا اعلان کیا تھا۔ پھر جب پاکستان قائم ہو گیا تو ہی سہی کسر اس کے پہلے وزیر خارجہ سر ظفر اللہ خان نے نکال دی تھی۔ مسئلہ کشمیر کا آج تک الجھاؤ اس قادیانی وزیر خارجہ سر ظفر اللہ خان کی سازش کا شاخص ہے۔

### تحریک آزادی کشمیر کا آغاز ۱۹۴۸ء سے نہیں

قیام پاکستان کے بعد بر سر اقتدار آئے والوں کی اکثریت چونکہ نوابوں، جاگیرداروں اور انگریزی سرکار کے خاص کارندوں کی تھی، اس لیے انہوں نے تحریک آزادی کشمیر کا آغاز ۱۹۴۸ء سے شمار کیا اور اب تک اس کی رکاوٹ لگاتے چلے آ رہے ہیں اور ”نوازاداں حلقة صحافت“ بھی حریت کشمیر کا تاریخی پس منظر معلوم کئے بغیر اس سلسلے کی تمام جدوجہد و قیام پاکستان کے بعد سے وابستہ کر کے تھا لق اور تاریخی صداقتوں کو مخفی اور فراموش کرنے کا ایسا گھناؤ کردار ادا کر رہے ہیں، جسے مورخ کسی طور پر بھی نظر انداز نہیں کر سکتا۔

نیز اس سلسلے میں یہ تلخ حقیقت بھی لائق وضاحت ہے کہ برصغیر کی ایک مقبول اور موثر دینی و سیاسی جماعت مجلس احرار اسلام کے مرکزی رہنماؤں کی وفات کے بعد دیگر جماعتوں کی طرح اگرچہ یہ جماعت بھی مختلف النوع بحرانوں کا شکار ہوئی ہے اور یہ واحد جماعت ہے جسے قیام پاکستان کے بعد اس کے دینی و اسلامی شخص اور عقیدہ ختم نبوت کے تحفظ کی خاطر سرگرمی کا مظاہرہ کرنے کی پاداش میں فرنگی سامرائج کے انعام یا نتے حکمرانوں نے خلاف قانون قرار دے کر اس کی سرگرمیاں منوع قرار دے دی تھیں۔ ایسے ناگفتنی حالات میں جماعت کا سابقہ معیارِ کارکردگی متاثر ہونا اگرچہ ایک فطری امر تھا لیکن

بایں ہے مجلس احرار اسلام کی نشانہ ثانیہ کے بعد جن شخصیات کے ہاتھوں میں اس کی باغ ڈور آئی ہے، انہوں نے بھی اپنے تاریخی کردار کے تحفظ کی جانب خاص توجہ نہ دی اور ”خانہ خالی رادیوی گیرڈ“ کے مصدق تحریک آزادی کشمیر کی باغ ڈور ایک ایسی جماعت کے ہاتھوں میں آگئی ہے۔ جس کا اس کے ساتھ نہ تو کوئی تاریخی تعلق تھا اور نہ ہی نظری فکری اعتبار سے آزادی کشمیر کی خاطر جدوجہد کو جہاد کا درجہ دینے پر آمادہ تھی۔ (۱)

بہر نو عبیدار لوگ ہی منزل مقصود کو پہنچتے ہیں۔ اب دینی جماعتوں کی موجودہ قیادت کو غفلت کی چادر سے باہر چھی

جھانکنا چاہیے اور دیکھنا چاہیے کہ دنیا کے لوگ کہاں پہنچ گئے ہیں لیکن ان کا کارروائی تلاش منزل میں اب کہاں بھلک رہا ہے؟

(۱) مولانا مجہد احسین مدظلہ اکابر احرار کی باقیت میں سے ہیں اور جماعت احرار کے تمام نشیب و فراز سے کماحتہ آگاہ ہیں۔ وہ خود احرار کے سیاسی کردار سے کنارہ کش ہو کر گوشہ نشینی اختیار کرنے والوں میں سے ہیں۔ مولانا مگر قیام پاکستان کے بعد تحریک آزادی کشمیر کی صورت حال سے بے خبر بھی نہیں کہ ایکجنسیوں نے کیا کردار ادا کیا اور کیا کرتی ہیں۔ مولانا مجہد احسین تحریک مسجد شہید گنج ۱۹۳۵ء کے برگ وبار سے بھی آگاہ ہیں کہ کس طرح اس کا ملبہ احرار پڑال کر اسے تباہ کیا گیا۔ ملحوظ رہے کہ احرار کشمیر کے حوالے سے کسی نئی شہید گنج کے متحمل نہیں۔ کشمیر کے مُتّقّل کے متعلق بانی احرار حضرت امیر شریعت رحمۃ اللہ علیہ نے ۱۹۲۹ء میں جو پیش گوئی کی تھی، وہ حرف بہ حرف درست ثابت ہو رہی ہے۔ یہی پیش گوئی اور پالیسی آج کی احرار کے پیش نظر ہے۔ البتہ کشمیریوں کی اخلاقی حمایت حسب سابق جاری ہے۔ کشمیر ضرور آزاد ہونا چاہیے اور کشمیریوں کی خواہش کے مطابق ہونا چاہیے۔ ایکجنسیوں کا کھلیل تا حال جاری ہے اور احرار کی موجودہ قیادت کسی صورت اس کا حصہ نہیں بن سکتی۔ جو لوگ اس کا حصہ بنئے، ان کا ناجام قوم کے سامنے ہے۔ رہی سہی کسر موجودہ حکومت نے نکال دی ہے۔ آگے کیکھنے ہوتا ہے کیا؟ (ادارہ)

## ماہانہ مجلس ذکر و اصلاحی بیان

مرکز احرار

داربی ہاشم مہربان کالونی ملتان

25 اگست 2005ء

بروز جمعرات، بعد نماز مغرب

ابن امیر شریعت سید عطاء المہیمن بخاری دامت برکاتہم  
حضرت پیر جی

(امیر مجلس احرار اسلام پاکستان) فون: 061-4511961

الداعی سید محمد کفیل بخاری ناظم مدرسہ عمومہ داربی ہاشم مہربان کالونی ملتان